

हेदराबाद, हैदराबाद

महिला नवजीवन मंडल का दीपोत्सव एवं दीपावली स्नेह मिलन संपन्न



हेदराबाद, 18 नवम्बर-(मिलाप ब्यूरो) महिला नवजीवन मंडल का दीपोत्सव व दीपावली स्नेह मिलन कार्यक्रम कल सरोजिनी देवी नायडू हॉल में पूर्ण पारम्परिक गरिमा के साथ सम्पन्न हुआ। इस अवसर पर मुख्य अतिथि के रूप में प्रो. वाई. सुशीला रेड्डी एवं विशेष अतिथि के रूप में डॉ. ए. डी. निकम मंचासीन हुए। मंडल की अध्यक्ष श्रीमती मंगला श्रीमाल ने कार्यक्रम की अध्यक्षता करते हुए सभी का स्वागत किया। उन्होंने दीपावली की शुभकामना के रूप में सभी को शांति, स्वास्थ्य व भातृत्व एवं एकता युक्त शुभकामनाएँ दीं।

एक प्रेस विज्ञप्ति के अनुसार, मुख्य अतिथि के रूप में श्रीमती सुशीला रेड्डी ने हर्ष व्यक्त करते हुए कहा कि बहनें इतना सब कुछ कर रही हैं, यह जागरूकता का प्रतीक है और जागरूकता ही जीवन है, जो विकास के मार्ग पर अग्रसर होती है। नारी चेतना आज के समय की माँग है और मंडल के अंतर्गत यह पूर्ण निष्ठा से संपन्न हो रही है। विशेष अतिथि डॉ. ए.

डी. निकम ने कहा कि स्वास्थ्य ही सबसे बड़ा धन है और इस वैज्ञानिक युग में एलोपथी के माध्यम से दवाओं के सेवन और इसकी क्लिष्टता के बचने का सुगम मार्ग है, जहाँ बीमारी जड़ मूल से समाप्त हो जाती है। उन्होंने अपने जीवन के कई अनुभव का निचोड़ उदाहरण स्वरूप प्रस्तुत किया। मंडल की अध्यक्ष श्रीमती मंगला श्रीमाल ने स्मृति-चिह्न देकर डॉ. ए. डी. निकम का सम्मान किया।

कार्यक्रम का शुभारंभ श्रीमती रेखा रानी, संगीत शिक्षिका, नवजीवन बालिका विद्यालय के स्वागत गीत से हुआ। अतिथियों ने दीप प्रज्वलित कर कार्यक्रम का उद्घाटन किया। तत्पश्चात रंगारंग सांस्कृतिक कार्यक्रम की शुरुआत दीपक नृत्य से हुई। कु. स्नेह और कु. स्वाती ने इसे प्रस्तुत किया। विवाह गीत श्रीमती चन्द्रकांता और राजस्थानी नृत्य श्रीमती पूजा मूथा, कु. कोमल कोठारी, अंकिता नाहटा और कु. भूमिका अनेजा ने प्रस्तुत किया। हास्य लघु नाटिका श्रीमती सीमा खिंवसरा एवं कु. चाँदनी ने प्रस्तुत किया।

कु. श्रेष्ठा सोनी ने प्रसिद्ध राजस्थानी नृत्य भवई नृत्य का उत्तम प्रदर्शन किया। कु. गुंजन ने नृत्य प्रस्तुत किया। फैन्सी ड्रेस प्रतियोगिता में श्रीमती मंजु गोलेछा प्रथम, श्रीमती सीमा खिंवसरा द्वितीय, श्रीमती सरोज अग्रवाल को सांत्वना पुरस्कार दिये गये। फैन्सी ड्रेस निर्णायक श्रीमती गुणमाला सोमाणी एवं श्रीमती शीला दारानी थीं। चिह्नित वाक्य को तीन बार लगातार बिना रुके बोलने की प्रतियोगिता में श्रीमती पुष्पा कोठारी विजयी रहीं। श्रीमती वीणा लोया, मानद प्रधान मंत्राणी ने सभी का आभार प्रदर्शन किया। श्रीमती तारा कीमती, श्रीमती वीणा सिंघवी, श्रीमती शीला काबरा, श्रीमती पुष्पा भट्ट, श्रीमती सुनीता मूथा आदि ने विशेष तौर पर सक्रिय उपस्थिति से कार्यक्रम की शोभा बढ़ायी। मंडल की सदस्या बहनें भारी संख्या में उपस्थित हुईं। संयोजिका श्रीमती मीना मूथा एवं श्रीमती प्रवीणा भंडारी ने काव्य मंच संचालन कर सभी का मन मोह लिया। स्नेहिल वातावरण में दीपों से जगमगाते महासागर के बीच जलपान के साथ कार्यक्रम सम्पन्न हुआ।